

Flóvin Bænadiktsson

Árla var um morgunin,
sól tók fagurt at skína:
Marita snúðist av hallini út
við fylgismoyggjar sínar.
*Lati meg sova á tínum armi,
ríka jomfrúa.*

2. Árla var um morgunin,
tað roðar fyri sól:
Marita snúðist av hallini út
við fylgismoyggjar tólv.

3. Marita snúðist av hallini út
við fylgismoyggjar sínar,
møtti henni Flóvin Bænadiktsson
undir so grønar líðar.

4. Tað var Flóvin Bænadiktsson,
hann tók hana í sín favn:
"Gud fyriláti tær, søtan mín,
tú lovaðist øðrum manni!"

5. "Faðir og móðir meg burt góvu,
so mínir frændur fleiri,
tá kom sorgin í mítt bróst
og ikki gleðin meiri.

6. Faðir og móðir meg burt góvu,
so mínir frændur flestu,
tá kom sorgin í mítt bróst
og ikki gleðin besta."

7. "Hoyr tú, frúgvín Marita,
lætta av angist og trega!
eg skal sláa Hermann í hel
(og) med teg av landi draga.

8. Hoyr tú, frúgvín Marita,
er tað við tín vilja?
eg skal sláa Hermann í hel
og teg frá honum skilja."

9. "Hoyr tað, Flóvin Bænadiktsson,
tað er ikki við mín vilja!
tann sami Gud, os saman kom,
hann kann oss best at skilja."

10. Marita snúðist haðan burt
í tí sama orði,
hon kom ikki til hallar heim,
fyrr enn Hermann sat yvir borði.

11: "Hoyr tú, frúgvín Marita,
hví hava tíni eygu so runnið?
Tú hevur verið við kirkju í dag,
og Flóvan hevur tú funnið."

12. "Eg var meg við kirkju í dag,
men Flóvan eg ikki fann,
har misti eg mínar gullringar burt
og so mítt reyðargullband.

13. Hoyr tað, harra Hermann,
hvat eg beri fyri brósti:
vegin er mín sæli faðir,
forðum drongur treystur!"

14. "Hoyr tú, frúgvín Marita,
lætta av angist og trega!
eg skal ríða á markir út
hans banamann at vega."

15. Tann fyrsta píll í skóginum var skotin,
hon var gjörð av stáli,
hon fleyg fyrri harra Hermanns bróst,
hon stansaði hansara máli.

16. Tann onnur píll, í skóginum var skotin,
hon var skotin av treysti,
hon fleyg fyrri harra Hermanns bróst,
hann fell av sínum hesti.

17. Svaraði harra Hermann,
hann fell av hesti sínum:
"Harra Gud faðir av himmiríki
heilsa mær Maritu míni!

18. Harra Gud faðir av himmiríki
heilsa mær Maritu míni!
bæði væl og hæviskliga,
behaldi hon ævi sína!"

19. Gevið ljóð og lýðið á!
eg kvøði sum eg kann:
syrgilig bóru tey boðini
fyrri Maritu fram.

20. Frætti tað Flóvin Bænadiktsson,
hann sat í búnum talvi:
deyður er harra Hermann,
so reystur drongur av alvi.

21. Tað var Flóvin Bænadiktsson,
hann sópaði talvið saman,
biður gott fyrri riddarans sál,
helsti var hann gamal.

22. "Saðlum várar hestarnar,
og ríðið undir oy!
nú skal festa einkjuna,
eg fekk hana ikki moy!

23. Saðlum várar hestarnar,
ríðið gjøgnum lund!
nú skal festa einkuna
tað hitt væna sprund."

24. Flóvin býður Maritu
í song við sær at liggja;
takk havi frúgvinn Marita,
hon vildi tað boð ei tiggja!

25. Hon gav seg í nunnukloystur
við so góða trú,
ongu tíð á ævini
livir hon sum nú.

Úr Færøsk Anthologi. Tað er uppskriftin hjá Jóannesi í Króki Her er okkurt smávegis broytt, sum tað er tillagað í dansi. Vísan finst bæði á donskum og svenskum. jd.